

وزارت ماحولیات پورے ملک میں "پرکرتی کھوج" کے عنوان سے 5 دورے کوئز کا اہتمام کرے گی

Posted On: 20 SEP 2017 4:37PM by PIB Delhi

نئی دہلی، 20 ستمبر۔ ماحولیات، جنگلات اور آب و ہوا کی تبدیلی کی وزارت پورے ملک میں ماحولیات سے متعلق "پرکرتی کھوج" کے عنوان سے کوئز کا اہتمام کرے گی۔ اس معلوماتی آزمائش (کوئز) کو 5 مرحلوں میں منصوبہ بند کیا گیا ہے۔ کوالیفائنگ راؤنڈ 25 ستمبر 2017 کو پنڈت دین دیال اپا دھیا نے کو ان کی جینتی کے موقع پر خراج عقیدت پیش کرنے کے بعد شروع ہوگا۔ یہ راؤنڈ 29 ستمبر 2017 تک جاری رہے گا۔ بعد ازاں کوئز کا دوسرا، تیسرا، چوتھا اور پانچواں راؤنڈ درج ذیل پروگرام کے مطابق منعقد ہو گا :

- دوسرا راؤنڈ - 30 اکتوبر سے 3 نومبر 2017 تک
- تیسرا راؤنڈ - 20 سے 24 نومبر 2017 تک
- چوتھا راؤنڈ - 4 سے 6 دسمبر 2017 تک
- پانچواں راؤنڈ - 18 سے 20 دسمبر 2017 تک

اس کوئز کا انعقاد آن لائن کے ذریعہ سوال کے مختلف جوابات میں سے ایک درست جواب کے انتخاب پر مبنی ہوگا۔ کوئز کے لئے مختلف شعبے جیسے آب و ہوا کی تبدیلی، حیاتیاتی تنوع، جنگلات اور جنگل کی زندگی، آلودگی، فضلات کی بند و بستی، ندیوں اور جھیلوں، فطری تاریخ، بین الاقوامی معاہدے جیسے حیاتیاتی تنوع سے متعلق معاہدے، اقوام متحدہ کا فریم ورک - آب و ہوا کی تبدیلی سے متعلق معاہدہ، ریگستان کے بڑھتے علاقے کے مقابلے سے متعلق اقوام متحدہ کا معاہدہ، جنگل کی نا پید ہو تی حیوانی اور نبا تا تی قسموں کی بین الاقوامی تجارت سے متعلق معاہدہ وغیرہ موضوعات کا انتخاب کیا گیا ہے۔ وزارت کے ذریعہ علیحدہ ویب پورٹل www.ngc.nic.in اور www.pkeq.nic.in تیار کیا گیا ہے جس میں کوئز سے متعلق معلومات درج ہیں۔ اس کوئز کے پہلے کوالیفائنگ راؤنڈ کے لئے لنک 25 ستمبر 2017 سے 29 ستمبر 2017 تک صبح 8 بجے شام 6 بجے کے درمیان 5 دن کھولے جائیں گے۔ کوئز سے متعلق تاریخوں کو پرکرتی کھوج پورٹل کے علاوہ وزارت کی ویب سائٹ پر بھی اپ ڈیٹ کیا جائے گا۔

اس مرحلے میں یہ کوئز صرف ای کو۔ کلب کے طلباء (ماحولیات، جنگلات اور آب و ہوا کی تبدیلی کی وزارت کے این جی سی پروگرام) کے لئے کھولا گیا ہے۔ ایسے طلباء جو مخصوص اسکولوں میں ای کو۔ کلب کے رکن ہیں انہیں ریا ست کی نوڈل ایجنسی کی وساطت سے رجسٹریشن کے لئے اپنا نام بھیجنا ہوگا۔ ایسے طلباء کو جو رجسٹر ہو گئے انہیں ان کے ذاتی ای میل آئی ڈی کے علاوہ ان کے اسکول کی آئی ڈی کے ذریعہ یوزرس آئی ڈی اور پاس ورڈ مہیا کرا ئے جائیں گے۔

کوئز کے پہلے مرحلے کے دوران وزارت ریا ست کی نوڈل ایجنسیوں - نیشنل گرین کورپس - ریا ست کے آلودگی کنٹرول بورڈوں، محکمہ ماحولیات کے تحت آنے والے ریا ستی حکومت کے اداروں اور ریا ستی سائنس کا وئسل کے ساتھ اشتراک میں آن لائن موڈ کے ذریعہ کوئز پروگرام چلا ئے گی۔ یہ کوئز پروگرام اسکول کے پرنسپلوں / ای کو۔ کلب کے رابطہ کاروں کے نگرانی میں اسکول میں ہی منعقد کرا ئے جائیں گے۔ کوئز کے یافتگان کو نقد انعام دیا جائے گا۔ اس کے تمام شرکا کو ماحولیات، جنگلات اور آب و ہوا کی تبدیلی کے مرکزی وزیر کا دستخط شدہ ای سرٹیفکیٹ حاصل ہو گا۔

ماحولیات کے تئیں بیداری کی یہ پہل - پرکرتی کھوج 5 ستمبر 2017 کو شروع کی گئی - اس کی شروعات ماحولیات کے تحفظ اور بچاؤ کے لئے دلچسپ رابطوں اور طریقوں کے ذریعہ نوجوانوں اور اسکول کے بچوں تک رسائی حاصل کرنا ہے۔ یہ کوئز بچوں کو ماحولیات کے موضوعات سے متعلق بیداری کے سلسلے میں اپنی معلومات کی سطح کی جانچ کرنے اور انہیں ماحولیات کے تحفظ اور بچاؤ سے متعلق وزارت کے اہم پروگراموں میں شرکت کے لئے ترغیب دینے کے مقصد سے ایک مفرد پلیٹ فارم مہیا کرے گا۔

